



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1553/32 - 2008 ජුනි 13 වැනි සිකුරාදා - 2008.06.13

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

විගණන පරීක්ෂක සේවා ව්‍යවස්ථා සංග්‍රහය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1985 දෙසැම්බර් මස 20 වැනි දින අංක 380/61 දරන අති විශේෂ ගැසට් පත්‍රයේ පළකරන ලද 1985 දෙසැම්බර් 18 දින දරන විගණන පරීක්ෂක සේවා ව්‍යවස්ථා සංග්‍රහයට පහත සඳහන් සංශෝධන කරනු ලැබේ.

රාජ්‍ය සේවා කොමිෂන් සභාවේ නියෝගය පරිදි,

විගණකාධිපති.

2008 ජුනි මස 13 වැනි දින,
විගණකාධිපති දෙපාර්තමේන්තුව,
නිදහස් වතුරග්‍රය,
කොළඹ 07.

ක්‍රියාත්මක වන දිනය : 1985 දෙසැම්බර් මස 20 වැනි දින අංක 380/61 දරන අති විශේෂ ගැසට් පත්‍රයේ පළකරන ලද 1985 දෙසැම්බර් මස 18 දින දරන විගණන පරීක්ෂක සේවා ව්‍යවස්ථා සංග්‍රහයේ විධිවිධානයන් අනුව ගන්නා ලද හෝ ඒ යටතේ ගන්නා ලදැයි අදහස් කරන ලද හෝ කිසියම් පියවරකට හානියක් නොවන පරිදි මෙම ව්‍යවස්ථාවේ සංශෝධනය 2008 ජුනි මස 01 දින සිට ක්‍රියාත්මක විය යුතුය.

6(ii) විගණන පරීක්ෂක සේවයේ II ශ්‍රේණියේ විගණන පරීක්ෂක තනතුරු සඳහා වන පුරප්පාඩු පිරිවිම සඳහා රාජ්‍ය සේවා කොමිෂන් සභාවේ නියමය පරිදි විභාග කොමසාරිස් ජනරාල් විසින් VI පරිශිෂ්ටයේ සඳහන් පරිදි පවත්වනු ලබන විවෘත තරග විභාගයක ප්‍රතිඵල පදනම් කර ගනිමින් සුදුසුකම්, සහතික සහ මනා සෞඛ්‍ය තත්ත්වය පරීක්ෂා කර බැලීම සඳහා වූ සම්මුඛ පරීක්ෂණයකින් පසු රාජ්‍ය සේවා කොමිෂන් සභාව විසින් පත්වීම් ලබාදීම සිදු කරනු ලැබේ.

(අ) යම් පුද්ගලයෙකුට මෙම තරග විභාගයට පෙනී සිටීමට සුදුසුකම් ලැබීමට නම් ඔහු/ ඇය පහත සඳහන් සුදුසුකම් වලින් එකක් හෝ ලබා තිබිය යුතුය.

I. පිළිගත් විශ්වවිද්‍යාලයක උපාධියක් හෝ සමාන සුදුසුකමක් ලබා තිබීම.

II. ශ්‍රී ලංකා වරලත් ගණකාධිකාරී ආයතනයේ ආවසරික හෝ අන්තර් මාධ්‍ය පරීක්ෂණය සමත්වී තිබීම.

III. ශ්‍රී ලංකා කාර්මික විද්‍යාලයේ / ශ්‍රී ලංකා උසස් තාක්ෂණ අධ්‍යාපන ආයතනයේ උසස් ජාතික ගණකාධිකරණ / වාණිජ ඩිප්ලෝමාව සමත්වී තිබීම.

IV. මසකට රු. 13,640 කට නොඅඩු ආරම්භක වැටුපක් ඇති වැටුප් පරිමාණයක් හිමි දෙපාර්තමේන්තුවක (MN -2-2006) සේවක හෝ රාජ්‍ය කළමනාකරණ සහකාර සේවයේ තනතුරක් දරන්නාවූ ද, ඉල්ලුම්පත් බාරගන්නා අවසාන දිනට රාජ්‍ය සේවයේ/පළාත් රාජ්‍ය සේවයේ අවුරුදු හතක (07) සතුටුදායක හා සක්‍රීය සේවාවක් ඇත්තාවූ ද, සේවයේ ස්ථිර කර ඇත්තාවූ ද නිලධාරීන් වීම.

(ආ) විගණන පරීක්ෂක සේවයේ II වෙනි ශ්‍රේණියට බඳවා ගැනීම ශ්‍රී ලංකා පුරවැසියන්ට පමණක් සීමා වන අතර, රාජ්‍ය සේවයේ /පළාත් රාජ්‍ය සේවයේ නියුතු නොවන අයදුම්කරුවන්ගේ වයස, අයදුම්පත් භාරගන්නා අවසන් දිනට අවුරුදු 22 ට නොඅඩු සහ අවුරුදු 32 ට නොවැඩි විය යුතු අතර, රාජ්‍ය සේවයේ / පළාත් රාජ්‍ය සේවයේ නියුතු අයදුම්කරුවන්ගේ වයස අවුරුදු 40ට නොවැඩි විය යුතුය.

(ඇ) යම් ආගමික නිකායක පැවිදිවරයක් දරන කිසිදු තැනැත්තෙකුට මෙම විභාගය සඳහා පෙනී සිටීමට අවසරයක් නොමැත.

මෙම සංශෝධනය අදාළ වන්නා වූ ව්‍යවස්ථා සංග්‍රහයේ අනිකුත් ඡේදයන් ඒ අනුව අදාළ පරිදි යොදාගත යුතුය. මේ අනුව විගණන පරීක්ෂක සේවා ව්‍යවස්ථාවේ 6 (ii) ඡේදයේ VI පරිශිෂ්ටය හැර අනිකුත් සියළුම ආනුෂාංගික කරුණු සියල්ල මෙයින් පරිච්ඡින්න කරනු ලැබේ.